

၆၆၅ နှစ်ပတ်လည် အထိမ်းအမှတ်

ဝ ယေရှုခရစ်တော်၏တမန်နှင့် အစေခံကျွန် ရှိမှန်ပေတရုသည့် ငါတို့ကဲ့သို့ အဖိုးထိုက်သော ယုံကြည်ခြင်းရှိသော သင်တို့အားလုံးကို နှုတ်ခွန်း ဆက်လိုက်ပါသည်။ ထိုယုံကြည်ခြင်းကို ဖြောင့်မတ် သောဘုရားသခင်နှင့် ကယ်တင်ရှင်ယေရှုခရစ်တော် ကြောင့် ရရှိခဲ့သည်။ ဘုရားသခင်သည် မှန်ကန်စွာ ပြုတော်မူ၏။

၁ သင်တို့သည် ဘုရားသခင်နှင့် ယေရှုသခင်ကို သိသောကြောင့် ကျေးဇူးတော်နှင့် ငြိမ်သက်ခြင်း သည် သင်တို့၌ များပြားပါစေ။

ကျွန်ုပ်တို့လိုအပ်သောအရာကို ဘုရားသခင် ပေးခြင်း

၂ ယေရှု၌ ဘုရားသခင်၏တန်ခိုး၏။ ထိုတန်ခိုး သည် ကျွန်ုပ်တို့အသက်ရှင်ခြင်းနှင့် အမှုတော်ဆောင် ခြင်းအတွက် လိုအပ်သမျှကို ပေး၏။ ငါတို့သည် သခင်ခရစ်တော်ကို သိသောကြောင့် ဤအရာများ ကို ရရှိသည်။ ယေရှုသည် မိမိ၏ဘုန်အသရေတော် နှင့် ငါတို့ကို ခေါ်တော်မူ၏။ ၃ ထိုဘုန်းအသရေ နှင့် ကောင်းမြတ်ခြင်းကြောင့် ယေရှုသည် ကတိ တော်အတိုင်းအလွန်ကြီးမြတ်၍ ကြွယ်ဝချမ်းသာခြင်း ဆုကျေးဇူးများကို ငါတို့အား ပေးတော်မူ၏။ ထို ဆု ကျေးဇူးကြောင့် ဘုရားသခင်နှင့် တူ၍ ဤလောက ၌ရှိသော မကောင်းမှုများသည် သင့်ကို မဖျက်စီး စေနိုင်ပါ။

၄ ထိုကောင်းချီးများကို ခံစားရသောကြောင့် ဤအရာများကို သင်တို့၏အသက်တာတွင် ထပ်၍ တိုးပွားစေရသည်။ ၅ သင်တို့၏ ယုံကြည်ခြင်း၌ ကောင်းသောအကျင့်ကိုလည်းကောင်း၊ ကောင်း သောအကျင့်၌ အသိဉာဏ်ကိုလည်းကောင်း၊ အသိ ဉာဏ်၌ ကာမဂုဏ်ချုပ်တီးခြင်း၌ သည်းခံခြင်းကို လည်းကောင်း၊ ၆ သည်းခံခြင်း၌ ဘုရားဝတ်ပြုခြင်း ကိုသော်လည်းကောင်း၊ ဘုရားဝတ်ပြုခြင်း၌ အချင်း ချင်းကြင်နာခြင်းကိုလည်းကောင်း၊ အချင်းချင်းကြင် နာခြင်း၌ ချစ်ခြင်းမေတ္တာကိုလည်းကောင်း တို့ပွား စေပါ။ ၇ ထိုအရာများသည် သင်၌ရှိပြီး ကြီးစွား လျှင် သင်သည် အသုံးမကျသောသူ မဖြစ်ရ။ ထို

အရာများသည် ကျွန်ုပ်တို့၏သခင်ယေရှုခရစ်တော် အား သိကျွမ်းခြင်းကိုလည်း အကျိုးမဲ့ဖြစ်စေမည် မဟုတ်။ ၈ ထိုအရာများ၌ မရှိသောသူသည် ရှင်း လင်းစွာမမြင်နိုင်။ ထိုသူသည် အကန်းဖြစ်၏။ သူ၏အတိတ်က အပြစ်များနှင့် လွတ်ပြီးကြောင်းကို သူ မေ့လျော့သွား၏။

၉ ညီအစ်ကိုမောင်နှမများတို့၊ ဘုရားသခင် သည် သင်တို့ကို ရွေးချယ်၍ ခေါ်တော်မူ၏။ ထို ကြောင့် သင်တို့သည် အမှန်တကယ် ဘုရားသခင် ရွေးချယ်ထားသော ဘုရားသခင်၏လူများဖြစ်ကြောင်း ကို ထင်ရှားစေရန် ကြိုးစားအားထုတ်ကြပါ။ ထိုသို့ ပြုလျှင် သင်တို့သည် ဆုတံယုတ်လိမ့်မည် မဟုတ်။

၁၀ ထို့အပြင် သခင်နှင့် ကယ်တင်ပိုင်ရှင်ယေရှုခရစ် တော်၏ထာဝရနိုင်ငံတော်ထဲသို့ ဝမ်းမြောက်စွာ ဝင်စားရလိမ့်မည်။

၁၁ ထိုအရာများကို သင်တို့သိကြ၏။ သင်တို့၌ ခိုင်မြဲသောသမ္မာတရားရှိ၏။ သို့သော် ဤအရာ အားလုံးတို့ကို မှတ်မိစေရန် ငါသည် အမြဲသတိ ပေးမည်။ ၁၂ ငါသည် ဤကမ္ဘာပေါ်တွင် အသက် ရှင်စဉ် သင်တို့ကို သတိပေးရန် အမှန်လိုအပ်သည် ဟု ငါယုံကြည်၏။ ၁၃ ငါသည် ဤခန္ဓာကိုယ်ကို မကြာခင် စွန့်ခွာရမည်ကို သခင်ယေရှုခရစ်က ငါ့ အား ဖွင့်ပြခဲ့ပြီ။ ၁၄ ဤအရာများကို သင်တို့အမြဲ မှတ်မိစေကြီးစား၍ ကူညီမည်။ ငါမရှိသည့် နောက် တွင်လည်း သင်တို့အား သတိရစေလို၏။

ခရစ်တော်၏ဘုန်းအသရေကို မြင်ခြင်း

၁၅ သခင်ယေရှုခရစ်တော်၏ တန်ခိုးတော်နှင့် ခရစ်တော်ကြွလာခြင်းအကြောင်းကို ငါပြောပြပြီးဖြစ် ၏။ ထိုအကြောင်းအရာသည် လူတို့ဖန်တီးထားသော ပုံပြင်များ မဟုတ်ပါ။ ယေရှု၏ဘုန်းအသရေကို ငါ တို့ကိုယ်တိုင်မြင်တွေ့ရ၏။ ၁၆ ကြီးမားသောဘုန်းအ သရေနှင့် ပြည့်စုံသော (ဘုရားသခင်) အသံကို ကြား ကြ၏။ ခမည်းတော်ဘုရားထံမှ ဂုဏ်အသရေနှင့် ဘုန်းတန်ခိုးကို ယေရှုခံယူစဉ် “ဤသူသည် ငါ နှစ် သက်မြတ်နိုးရာ ငါ၏သားဖြစ်သည်” ဟု မိန့်တော် မူ၏။ ၁၇ ကျွန်ုပ်တို့သည် ကောင်းကင်မှ လာသော

၂

၂

ထိုအသံတော်ကို ကြားရ၏။ ယေရှုနှင့်အတူ သန့်ရှင်းသောတောင်ပေါ်၌ရှိစဉ်က ဖြစ်၏။

^{၁၆} ငါတို့၌ သာ၍ခိုင်လုံသော ပရောဖက်များ၏ ဟောပြောများရှိ၏။ ထို့ကြောင့် ထိုပရောဖက်တို့၏ ဟောပြောချက်များကို သင်တို့နှင့်မကွာ လိုက်နာကြရမည်။^{၁၇} ၎င်းသည် မှောင်သောနေရာတွင် လင်းသောအလင်းကဲ့သို့ဖြစ်လျက် သင်တို့ စိတ်နှလုံး၌ ကြယ်နီပေါ်ထွန်း၍ မိုးလင်းသည့်တိုင်အောင် အလင်းပေးလိမ့်မည်။^{၁၈} သင်တို့ သိရမည့် အရေးအကြီးဆုံးအရာမှာ ကျမ်းစာ၌ ရေးထားသည့် ပရောဖက်ပြုချက်များသည် လူတို့၏အလိုအတိုင်း အနက်အဓိပ္ပာယ်ကောက်ယူခြင်း မဟုတ်ဟူသောအချက်ဖြစ်၏။^{၁၉} ပရောဖက်ပြုချက် တစ်ခုမျှ လူတို့ အလိုအတိုင်း ထွက်ပေါ်လာသည် မဟုတ်။ ဘုရားသခင်ထံမှ လာသောစကားကို သန့်ရှင်းသောဝိညာဉ်တော်၏ ဦးဆောင်မှုဖြင့် ဟောပြောကြ၏။

မုသာသုံးသောဆရာ

အတိတ်ကာလ၌ ဘုရားသခင်၏ လူတို့တွင် ပရောဖက်အတူအယောင်များရှိ၏။ ယခုလည်း သင်တို့တွင် မုသာကို သုံးသော ဆရာများရှိလိမ့်မည်။ လူများလမ်းလွဲစေရန် မှားယွင်းသောဩဝါဒများကို သင်ပေးလိမ့်မည်။ သူတို့၏သွန်သင်ချက်များမှားယွင်းကြောင်းကို လူတို့မရှိမိစေရန် လှည့်ဖြားကြလိမ့်မည်။ သူတို့အတွက် လွတ်လပ်ခြင်းကို ရှေးဝယ်ပေးသော သခင်(ယေရှု)ကို ငြင်းပယ်ကြ၏။ ထို့ကြောင့် သူတို့သည် အမြန်ဆုံးဖျက်ဆီး ခံရလိမ့်မည်။^၂ သူတို့၏မကောင်းသောအကျင့် ဓလေ့များကို လူအများတို့သည် လိုက်၍ သမ္မာတရားလမ်းကို ရှုတ်ချကြလိမ့်မည်။^၃ ထိုမုသာသုံးသောဆရာများသည် သင်တို့၏ငွေကိုသာ လိုချင်ကြသည်။ ထို့ကြောင့် မမှန်သောစကားများကို ပြော၍ သင်ကို အသုံးပြုလိမ့်မည်။ သို့သော် ထိုသူတို့ကို အပြစ်စီရင်ရန် ရှေးကာလကပင် ပြင်ဆင်ထားနှင့်ပြီ။ သူတို့ကို ဖျက်ဆီးမည့်သူ(ဘုရားသခင်)ကို ရှောင်လွှဲ၍ မရ။

^၄ ကောင်းကင်တမန်များ ပြစ်မှားသောအခါ ဘုရားသခင်သည် အပြစ်မပေးဘဲ မနေ။ ဘုရားသခင်သည် သူတို့ကို ငရဲထဲသို့ ချလိုက်ပြီ။ ဘုရားသခင်သည် ထိုကောင်းကင်တမန်များကို မှောင်မဲသောဂူများထဲတွင် ချုပ်ထား၏။ တရားစီရင်သောနေ့တိုင် သူတို့ကို ချုပ်နှောင်ထားမည်။^၅ ရှေးဦး

ကမကောင်းမှုပြုသောလူများကိုလည်း ဘုရားသခင်အပြစ်ပေးတော်မူ၏။ ဘုရားသခင်သည် မိမိအား ဆန့်ကျင်သောသူများ နေထိုင်သော ကမ္ဘာမြေကို ရေလွှမ်းမိုးစေ၏။ သို့သော် နေ့နေနှင့်အတူ လူခုနှစ်ဦးကို ကယ်တင်ခဲ့၏။ နေ့အသည် လူတို့အား မှန်ကန်ဖြောင့်မတ်စွာ အသက်ရှင်ရန် ပြောဆိုသောသူဖြစ်၏။^၆ ဘုရားသခင်သည် သောဒုံနှင့် ဂေါမောရမြို့တို့ကိုလည်း အပြစ်စီရင်၍ ပြာအတိဖြစ်အောင် မီးရှို့ဖျက်ဆီးခဲ့၏။ ဘုရားသခင်နှင့်ဆန့်ကျင်လျှင် မည်သို့ ဖြစ်မည်ကို ဘုရားသခင်သည် ထိုမြို့နှစ်မြို့ကို ပုံစံနမူနာအဖြစ် ပြခဲ့၏။^၇ သို့သော် လောတကို ကယ်တင်ခဲ့၏။ လောတသည် ဖြောင့်မတ်သောသူဖြစ်၏။ သူသည် ဆိုးညစ်သောသူတို့၏ ညစ်ညမ်းစွာနေထိုင်ခြင်းကြောင့် စိတ်အနှောင့်အယှက်ဖြစ်ရ၏။^၈ (လောတသည် လူကောင်းဖြစ်၏။ သို့သော်လည်း ဆိုးညစ်သောလူတို့နှင့် နေ့စဉ်ထိတွေ့အသက်ရှင်၍ မတရားသောအမှုများကို မြင်ရကြားရသောကြောင့် စိတ်နာကျင်ရ၏။)^၉ ဘုရားသခင်သည် ထိုအမှုအားလုံးကို ပြုခဲ့၏။ ထို့ကြောင့် ဘုရားသခင်သည် မိမိ၏အစေခံများကို အစဉ်ကယ်တင်လိမ့်မည်။ ဒုက္ခနှင့်တွေ့သောအခါ ဘုရားသခင်သည် ကယ်မလိမ့်မည်။ သခင်ဘုရားသည် မတရားသောသူတို့ကို စီရင်ရန် ချုပ်ထားတော်မူ၏။^{၁၀} ထိုစီရင်ခြင်းသည် မိမိအလိုသို့လိုက်၍ မတရားသောအမှုများကို ပြုလုပ်ခဲ့သောသူများအတွက်သာ ဖြစ်၏။ ဘုရားသခင်၏ အာဏာ တန်ခိုးကို ဆန့်ကျင်သောသူများအတွက်လည်းဖြစ်၏။

မုသာသုံးသောဆရာများသည် မိမိတို့ပြုလိုသမျှကို ပြုကြပြီး ဝါကြားကြသည်။ ဘုန်းအသရေရှိသောကောင်းကင်တမန်များကို ကဲ့ရဲ့ပြောဆိုရန် မကြောက်ကြပါ။^{၁၁} ကောင်းကင်တမန်များသည် မုသာသုံးသောဆရာများထက်သာ၍ တန်ခိုးရှိ၏။ သို့သော်ကောင်းကင်တမန်များသည် မုသာသုံးသောဆရာများကို ဘုရားသခင်ရှေ့၌အပြစ်မတင်ကြ။^{၁၂} ထိုသူတို့သည် မိမိတို့နားမလည်သောအရာများကို ကဲ့ရဲ့ကြ၏။ ဖမ်း၍ သတ်ပစ်ရသော တိရစ္ဆာန်အရိုင်းများကို သို့မတော့မဆင်ခြင်ဘဲ ပြုတတ်ကြ၏။ ထိုတိရစ္ဆာန်အရိုင်းများနည်းတူ ဤဆရာအတူများလည်း ဖျက်ဆီးခြင်းခံရမည်။^{၁၃} သူတို့သည် လူအများကို ဒုက္ခရောက်စေကြ၏။ ထို့ကြောင့် သူတို့လည်း ဒုက္ခခံရလိမ့်မည်။ သူတို့လုပ်ခဲ့သမျှအတွက် အဖိုးအခပေးရမည်။ သူတို့သည် မကောင်းမှုကို

ထင်ရှားစွာပြုလုပ်ခြင်းကို ပျော်ရွှင်စရာဖြစ်သည်ဟု ထင်ကြ၏။ သူတို့ကျေနပ်သော မကောင်းသည့် အရာများကို နှစ်သက်ကြ၏။ ထို့ကြောင့် သင်တို့ရှေ့ ဌညစ်ပေသော အစွန်းအတွက် ကဲ့သို့ ဖြစ်ကြသည်။ သင်တို့အတူတကွ စားသောက်ချိန်တွင် သင်တို့ကို အရှက်ရစေ၏။^{၁၄} တွေ့သမျှ မိန်းမကို လိုချင် တပ်မက်ကြ၏။ မုသာသုံးသောဆရာအတုများသည် ထိုကဲ့သို့ အပြစ်ပြုကြ၏။ အားနည်းသောသူကို အပြစ် ထောင်ချောက်ထံသို့ ပို့ဆောင်ကြ၏။ လောဘစိတ် ကြီးစေရန် မိမိကိုယ်ကို သွန်သင်ကြ၏။ သူတို့သည် ကျိန်စာသင့်နေကြ၏။^{၁၅} ထိုမုသာသုံးသော ဆရာ တို့သည် မှန်သောလမ်းကို စွန့်၍ ဗေဒော်ဇီသား ဗာလမိသွားရာလမ်းကို လိုက်ကြသည်။ မတရားသ ဖြင့်ရသောအကျိုးစီးပွားကို နှစ်သက်၏။^{၁၆} ထို့ကြောင့် ဗာလမိသည် စကားမပြော တတ်သောခြည်းတိရစ္ဆာန် တစ်ကောင်၏ဖြစ်တင်ခြင်းကို ခံရ၏။ စကားမပြော တတ်သော ခြည်းသည် လူဘာသာစကားကို ပြော ၍ ပရောဖက် (ဗာလမိ)၏ မိုက်မဲခြင်းကို ရပ်တန့် စေ၏။

^{၁၇} ထိုမုသာသုံးဆရာတို့သည် ရေမရှိသောမြစ် နှင့်လည်းကောင်း၊ မုန်တိုင်းတိုက်၍ လွင့်သွားသော တိမ်များနှင့်လည်းကောင်း တူကြ၏။ အနက်ဆုံး မှောင်မိုက်နေရာကို သူတို့အတွက် ပြင်ဆင်ထား ၏။^{၁၈} ထိုမုသာသုံးသောဆရာတုများသည် အမိဟွယ် မဲသောစကားများနှင့် ဝါကြွားကြသည်။ လူတို့ကို အပြစ်ထောင်ချောက်ထံသို့ ပို့ဆောင်ကြ၏။ မှားယွင်းစွာ အသက်ရှင်သူများထံမှ ပြန်လာသော သူတို့ကို လမ်း လွှဲစေကြ၏။ ထိုမုသာသုံးသောဆရာတို့သည် လူတို့ ၏အပြစ်ပြုလိုသည့် ဇာတိသဘောအားဖြင့် သွေးဆောင် တတ်ကြ၏။^{၁၉} ထိုဆရာတုများက လူတို့အား လွတ် လပ်မှုကို ရစေမည်ဟု ကတိပေးကြ၏။ သို့သော် သူတို့ကိုယ်တိုင် မလွတ်လပ်ကြပါ။ သူတို့သည် ဖျက်ဆီးခံရမည့်အရာများ၏ ကျေးကျွန်ဖြစ်ကြ၏။ လူကို ထိန်းချုပ်ထားသောအရာသည် လူ၏သခင် ဖြစ်၏။^{၂၀} လူများသည် သခင်ယေရှုခရစ်တော်ကို သိခြင်းအားဖြင့် လွတ်မြောက်ရကြ၏။ သို့သော် ထို သူတို့သည် မကောင်းသောအရာ၏ ထိန်းချုပ်မှုကို ခံရလျှင် ယခင်ကထက် ပို၍ ဆိုးရွားလိမ့်မည်။^{၂၁} သန့်ရှင်းသောသင်ကြားမှုကို ခံယူပြီးမှ ပြန်၍ စွန့် ပစ် ခြင်းထက် မှန်သောလမ်းကို မသိဘဲနေခြင်း သည် သာ၍ ကောင်း၏။^{၂၂} ထိုသူတို့သည် ဤဆိုရိုး စကားအတိုင်းဖြစ်သည်။

“ခွေးသည် မိမိ၏အန်ဖတ်ကို ပြန်စား၏။
ဝက်သည် ရေချိုးပြီးသော်လည်း
ရွံ့တွင် ပြန်လူး၏”

ယေရှုလွှာခြင်း:

မိတ်ဆွေတို့ ငါသည်သည် ဤဒုတိယစာစောင်ကို ရေးလိုက်၏။ ဤစာနှစ်စောင်လုံးကို ရေးခြင်းမှာ သင်တို့၏စိတ်၌ သတိရစေလိုသောကြောင့် ဖြစ်သည်။

^၂ ရှေးယခင်က သန့်ရှင်းသောပရောဖက်များပြော ဆိုခဲ့သော စကားများကို သင်တို့အား သတိရစေ လိုသည်။ ကျွန်ုပ်တို့၏ သခင်နှင့် ကယ်တင်ပိုင်ရှင် မိန့်တော်မူသောအရာများကိုလည်း သတိရကြပါ။ ထိုမိန့်မှာ ချက်များကို သင်တို့၏တမန်တော်များမှ တဆင့် ပေးခဲ့၏။^၃ နောက်ဆုံးသောနေ့ရက်တွင် ဖြစ်မည့်အရာကို သင်တို့ သိရန် အလွန်အရေးကြီး၏။ လူတို့သည် သင်တို့ကို ပြက်ရယ်ပြုကြလိမ့်မည်။ ထိုသူတို့သည် မိမိပြုလိုသော မတရားမှုများကို ပြု၍ အသက်ရှင်လိမ့်မည်။^၄ ထိုသူတို့က “ငါပြန်လာမည် ဟု ကတိပေးသော ယေရှုသည် ဘယ်မှာရှိသနည်း၊ ကျွန်ုပ်တို့၏ဖခင်များသေလွန်ကြပြီ။ သို့သော် ကမ္ဘာ ကြီးသည် တည်စက်သို့ပင် ဆက်လက်၍ တည်ဆဲ ဖြစ်၏” ဟု ပြောကြလိမ့်မည်။^၅ သို့သော် ထိုသူတို့ သည် ရှေးကဖြစ်ခဲ့ပြီးသောအကြောင်းအရာများကို သတိမရလိုကြ။ မိုးကောင်းကင်ကြီးရှိနေ၏။ ဘုရား သခင်သည် မြေကြီးကို ရေထဲမှလည်းကောင်း၊ ရေအား ဖြင့်လည်းကောင်း ပြုလုပ်ခဲ့သည်။ ထိုအရာအားလုံး သည် ဘုရားသခင်၏စကားတော်အားဖြင့် ဖြစ်ပေါ် လာ၏။^၆ ထိုနောက် ထိုကမ္ဘာသည် ရေလွှမ်းမိုး ခြင်းဖြင့် ဖျက်ဆီးခံရသည်။^၇ ထိုစကားတော်သည် ကျွန်ုပ်တို့ ယခုရှိနေသော ကောင်းကင်နှင့် မြေကြီး ကို တည်နေစေ၏။ ထိုကောင်းကင်နှင့် မြေကြီးကို မီးဖြင့် ဖျက်ဆီးခံရရန် တည်နေစေသည်။ ဘုရား သခင်ကို ဆန့်ကျင်သော လူတို့၏ ဖျက်စီးခြင်းကို စီရင်မည့်နေ့အတွက် ကောင်းကင်နှင့် မြေကြီးကို တည်နေစေသည်။

^၈ သို့သော် မိတ်ဆွေ သခင်အတွက် တစ်ရက် သည် နှစ်တစ်ထောင်ကဲ့သို့ဖြစ်ပြီး နှစ်ပေါင်းတစ် ထောင်သည် တစ်ရက်ကဲ့သို့ ဖြစ်သည်ကို မမေ့ကြ နှင့်။^၉ လူအချို့က နှေးသည်ဟု ထင်သော်လည်း သခင်သည် မိမိ၏ကတိတော်အတိုင်း လုပ်ဆောင် ရာတွင် မနှေးပါ။ ဘုရားသခင်သည် သင်တို့အပေါ် စိတ်ရှည်၍ မည်သူတစ်ဦးတစ်ယောက်ကိုမျှ မပျောက်

ဆုံးစေဘဲ စိတ်ပြောင်းလဲစေလိုသဖြင့် သည်းခံနေခြင်းဖြစ်သည်။

^{၁၀} သို့သော် သခင်ကြွလာသောနေ့သည် သူ့ခိုးလာသကဲ့သို့ ရုတ်တရက်လာလိမ့်မည်။ မိုးကောင်းကင်သည် ကျယ်လောင်စွာအသံမြည်လျက်ပျောက်ကွယ်သွားမည်။ ကောင်းကင်၌ရှိသောအရာအားလုံး မီးလောင်ကျွမ်းလိမ့်မည်။ ^{၁၁} ထိုသို့ ငါဆိုသည်အတိုင်း အရာအားလုံးသည် ဖျက်ဆီးခြင်း ခံရမည်။ သင်တို့သည် မည်သို့ဖြစ်သည်ဆိုလျှင် သန့်ရှင်းစွာ အသက်ရှင်၍ ဘုရားသခင်၏အမှုတော်ကို ဆောင်ရမည်။ ^{၁၂} ထိုနေ့ရောက်ရှိလာရန် တောင့်တရမည်။ ထိုနေ့ရက်တွင် ကောင်းကင်သည် မီးနှင့် ဖျက်ဆီးခြင်း ခံရမည်။ ကောင်းကင်၌ရှိသောအရာအားလုံးသည် အပူကြောင့် အရည်ပျော်ရလိမ့်မည်။ ^{၁၃} သို့သော် ငါတို့သည် ဘုရားသခင်ကတိပေးသည့် ကောင်းကင်သစ်နှင့် မြေကြီးသစ်ကို မျှော်လင့်ကြ၏။

^{၁၄} ချစ်သူတို့ ငါတို့သည် ထိုသို့မျှော်လင့်ကြသည်ဖြစ်၍ အပြစ်နှင့် ကင်းစင်ရန်ကြိုးစားကြရမည်။ ဘုရားသခင်နှင့် ငြိမ်ချမ်းမှု ရှိအောင်နေပါ။ ^{၁၅} ငါတို့၏သခင်သည် စိတ်ရှည်သောကြောင့် ငါတို့

ကယ်တင်ခြင်း ခံရကြောင်း သတိရပါ။ ဘုရားသခင် ပေးသောဉာဏ်နှင့် ညီအစ်ကိုပေါလုသည်လည်း သင်တို့ထံ စာရေးရာ၌ ထိုသို့ပင်ပြော၏။ ^{၁၆} ပေါလုသည် သူ၏စာအားလုံးထဲတွင်လည်း ထိုအရာများကို ရေးထား၏။ ပေါလု၏ စာထဲတွင် နားလည်ရန် ခက်ခဲသောအရာများ တစ်ခါတစ်ရံပါ၏။ အချို့လူများက ထိုအရာများကို မှားယွင်းစွာ ရှင်းပြကြ၏။ ထိုသူတို့သည် ယုံကြည်ခြင်း၌ အားနည်း၍ နားမလည်ကြ။ ထိုသူတို့သည် အခြားနှုတ်ကပတ်တော်ကိုလည်း မှားယွင်းစွာ ရှင်းပြကြ၏။ သို့သော် ထိုသို့ ပြုလုပ်ခြင်းဖြင့် မိမိကိုယ်ကို ဖျက်ဆီးကြ၏။

^{၁၇} မိတ်ဆွေ၊ သင်တို့သည် ထိုအကြောင်းကို သိခဲ့ကြပြီ။ ထိုကြောင့် ဆိုးသွမ်းသောသူတို့က မိမိတို့ ပြုသော မကောင်းမှုဖြင့် မသွေးဆောင်စေရန် သတိပြုကြပါ။ သင်တို့၏ ခိုင်မြဲသော ယုံကြည်ခြင်းမှ မယိုင်လဲစေရန် သတိပြုပါ။ ^{၁၈} အရှင်သခင်နှင့် ကယ်တင်ပိုင်ရှင် ယေရှုခရစ်တော်၏ ကျေးဇူးတော် (ကြင်နာမှု) နှင့် ဉာဏ်ပညာတို့၌ ကြီးထွားကြပါ။ ထိုသခင်၌ ဘုန်းအသရေတော်သည် အစဉ်အမြဲ ရှိပါစေ။ အာမင်

ရှင်ပေတရုဩဝါဒစာဒုတိယစောင်ပြီး၏။